

Э. М. ДЭМИРЧИЗАДЭ

**АЗӘРБАЈЧАН ДИЛИ  
ОРФОЕПИЈАСЫНЫН  
ӘСАСЛАРЫ**

БАКЫ — 1969

б-1  
АЗƏРБАЈЧАН ССР  
АЛИ ВƏ ОРТА ИХТИСАС ТƏЬСИЛИ НАЗИРЛИЈИ

В. И. ЛЕНИН адына  
АЗƏРБАЈЧАН ДƏВЛƏТ ПЕДАГОЖИ ИНСТИТУТУ

---

Ə. М. ДƏМИРЧИЗАДƏ

АЗƏРБАЈЧАН ДИЛИ  
ОРФОЕПИЈАСЫНЫН  
ƏСАСЛАРЫ

Professor  
AGAMUSA AXUDOVUN  
Kitablarından 347

В. И. Ленин адына АПИ нəшријаты

БАКЫ—1969

## ЭДЭБИ ТЭЛЭФФҮЗ

### § 1.

**Тэлэффүз**—Бу кәлмә әслиндә әрәбчә «сөз» мә'насына олан «ләфз—لفظ» (әл—ләфзун—اللفظ) көкүндән дүзәлдиләрәк әсасән «сөjlәмәк» мә'насында ишләнилән бир сөздүр. Мүасир Азәрб. әдәби дилиндә бу сөз һәм үмуми-әсас мә'насына мүвафиг ишләнилән бир кәлмәдир, һәм дә «сөjlәјиш» мә'насы илә бағлы бир анлајыш билдирән, даһа доғрусу, «сөjlәмә» просеси илә әлагәдар олараг **дил сәсләринин** мүхтәлиф тәзәһүрләрини үмумиләшмиш һалда ифадә едән терминдир. Буна көрә дә «тәләффүз» термини дил сәсләринин фонетик систем, кәјфијјәт вә шәраити илә әлагәдар олараг дәјишмә хүсусиј-јәтләри кими анлајышлары да ифадә едир.

Белә бир бахымдан «тәләффүз» илә мүәјјән дәрәчәдә әлагәдар олан ашағыдакы әләмәтдар чәһәтләри јада салаг.

а) Азәрб. дилинин фонетик системиндә самитләрин әсасән кар вә чинкилтили гаршылығынын бир ганунаујғунлуг олмасы гаршылыгылы самитләрдән формалашмыш мүстәгил мә'налы сөз вә морфемләрин фәргләнмиш һалда ишләнилмәси үчүн әсас тәшкил едир. Мәсәлән, күл—күл, кәл—кәл, ач—ач, гач—гач, ах—ағ, бах—бағ, јах—јағ, ат—ад, ас—аз кими сөзләр: —чә/—чә, —ча/—ча кими шәкилчиләр бу гәбиләдәндир.

б) Самит сәсләрин кар вә чинкилтили гаршылығыға малик олмасы тәләффүз просесиндә бә'зи фонетик ганунарларын јаранмасы үчүн әсас тәшкил едир. Мәсәлән, бир сыра һалларда сөз сонундакы чинкилтили сәс карлашыр (китаб—китап, ағач—ағач, дарағ—дарах, папаг—папах); бә'зән дә бир сыра кар самитләр ики сайт арасына дүшдүкдә чинкилтили гаршылығы илә әвәзләнир (кет—кедир, отаг(х)—отаға...).

в) Данышыг просесиндә сөзләрин дәгиг анлашылмасыны тә'мин едичи **фонетик чаларлыг** илә әлагәдар бә'зи һаллар

дүзкүн тәләффүз нормасы сајылыр. Мәсәлә, «чичәк» јазылса да, «чичәх», «али» јазылса да «а:ли» кими тәләффүз олуна сөзләрдә «к» сәсинин «х'» чаларлығында, «а» сәсинин «а:» чаларлығында тәләффүз едилмәси.

г) Сөзләрдә әсасән ејни мәзмуну формалашдырычы морфоложи ваһидләрин әксәрән ики чүр вә ја дөрд чүр фонетик тәзаһүрүнү тәмин едән ганунаујгунлуғлар мүәјјән дәрәчәдә тәләффүзлә дә бағлыдыр; мәсәлә, сәсартымы, сәсдүшүмү, хүсусән аһәнк гануна кәрә шәкилчиләрин ики, дөрд вариантда олмасы... (ана-н-ын, оғул-оғлу, -лар -ләр, -ды -ды -ду -дү). Бу фактлардан белә бир нәтичәјә кәлмәк олур ки, сәсләр тәләффүзүн әсас васитәләридр вә тәләффүз нормалары, хүсусијјәтләри сәсләрин һансы шәраитдә, һансы мөгамда ишләнилмәси илә үзви сурәтдә бағлыдыр.

Бунлардан әлавә, вурғу, интонасија, һәтта фасилә-дурғу кими даһа чох фонетик тәзаһүрлү һадисәләр дә үзви сурәтдә һәм тәләффүз васитәләри илә, һәм бу васитәләрин шәраити илә бағлыдыр вә бунлар да үмумијјәтлә тәләффүз аңлајышына даһилдр.

Тәләффүз дилин шифаһи тәзаһүрү олмағла бәрәбәр һәм үмумән бу вә ја дикәр бир дил илә, һәм дә дил голлары илә әләғәдар бир аңлајышдыр; јә'ни «тәләффүз» дедикдә, һәм үмумхалг дилиндәки ваһидләрин үмуми дил нормаларына мұвафиг тәләффүзүнү, һәм дә ајры-ајры диалект вә шивә хүсусијјәтләринә мұвафиг тәләффүзүнү баша дүшмәк олар. Мәһз буна кәрә дә «тәләффүз» аңлајышыны конкретләшдирмәк үчүн бу вә ја дикәр мүәјјәнләшдиричи сөзүн әлавәси лазым кәлир. Белә конкретләшдирмә, мүәјјәнләшдирмә исе адәтән тәләффүзүн саһәси вә истигамәти илә бағлы олур; мәс: мәһәлли тәләффүз, диалектал тәләффүз, әдәби тәләффүз...

Буна кәрә дә һәтта «тәләффүз» термини даһа чох «әдәби дил нормалары тәләбатына ујгун сөјләјиш» мә'насына ишләнилмәсинә баһмајарағ конкретләшмиш һалда «әдәби тәләффүз» ифадәсини ишләтмәк даһа мөгбул сајылыр.

Мә'лум олдуғу үзрә, әдәби дил үмумиләшдиричи нормалар әсасында формалашмыш бир дилдр, һәм дә шифаһи вә јазылы голлара ајрылдығы кими, онун нормалары да, фонетик системдә тәзаһүр едән бүтүн ваһидләри һәм јазыда, һәм дә тәләффүздә әһәтә едир. Мәсәлә, «кедәчәк» сөзүнү, көрүндүјү кими, мүәјјән һәрфи ишарәләрлә јазмағ орфографик норма сајылыр. Лакин бу сөзүн тәләффүзүндә мұхтәлифлик вардыр: бу сөз шивәләрдә «ке:чәх», «ке:чих'»- «кеј:чәк», «кедәжәк»...

кими мұхтәлиф вариантларда тәләффүз олунур; әдәби тәләффүз нормасына кәрә исе һәмин сөзүн «кедәчәх'» тәрзиндә тәләффүзү даһа доғру сајылыр.

Буна кәрә дә, үмумиләшмиш һалда, белә демәк олар ки, һәрфләрин доғиг јазылыб-јазылмамасы, бир-биринә дүзкүн битишдирилиб-битишдирилмәмәси, хәттин ајдынлығы вә еј-бәчәрлији, сөзләрин ајры вә битишик јазылмасы кими һаллар јазы үчүн нәдирсә, сөзүн, ифадәнин тәркибиндәки фонетик ваһидләрин үмумиләшмиш нормалара мұвафиг тәләффүз едилиб-едилмәмәси дә шифаһи нитг үчүн ејни маһијјәтли бир һалдыр.

Јухарыда дедикләримиздән белә бир нәтичә чыхармағ олур ки, әдәби дилин јазылы голу дилин фонетик системини јазыда үмумиләшдирилмиш һалда сабитләшдирән орфографик нормаларла тәзаһүр етдији кими, әдәби дилин шифаһи голу да дилин фонетик системини тәләффүздә үмумиләшдирилмиш һалда сабитләшдирән тәләффүз нормалары илә тәзаһүр едир ки, буна даһа конкрет һалда **орфоепија** гајдалары—нормалары дејилир.

## § 2.

**Орфоепија.** Орфоепија\*—әдәби дилин шифаһи голуну үмуми нормалар әсасында формалашдыран, јә'ни сөвти чәһәтдән үмумиләшдиричи нормалары тәзаһүр етдирән тәләффүз гајда-ганунларынын системли мәчмусудур. Орфоепија аңлајышыны бә'зән чох дар мә'нада, бә'зән дә чох кениш мә'нада баша дүшмәк олар. Бу исе «тәләффүз» аңлајышы илә (һәтта «фонетик систем» аңлајышы илә) үзви сурәтдә бағлыдыр.

Орфоепија аңлајышыны кениш мә'нада гәбул етмәк мөгсәдә даһа чох ујгундур. Чүнки әдәби тәләффүзүн әсас чәһәтләри, хүсусән бу вә ја дикәр сәсин мүәјјән фонетик шәраитдә,—јә'ни ајрылығда, дикәр һәмчинсә вә ја ајрычинсә сәслә јанашы олдуғда, сөзүн әввәлиндә, ортасында, сонунда олдуғда, грамматик формаларда вә сөз бирләшмәләриндә јанашы кәлдикдә—нечә тәләффүз едилмәси ганун-гајдалары еләчә дә вурғу, интонасија нормалары кениш мә'нада орфоепија аңлајышы илә үзви сурәтдә бағлы мәсәләдр.

Доғрудур Азәрб. дилиндә әсасән сабит вурғу вар, сәрбәст вурғу исе мәһдуд дәрәчәдәдр. Лакин шивәләрдә сәрбәст вур-

\* «Орфоепија» јуанча «дүзкүн», «дүрүст» мә'насына олан *orthos* сөзү илә «данышығ», «нитг» мә'насына олан *epos* сөзүнүн бирләшмәсиндән дүзәлдилмиш бир терминдр.

гу нәзәрә чарпачаг дәрәчәдә олдуғу кими, сон заманлар әдәби дилдә кениш даирәдә ишләнилән алынма сөzlәрин бир гисминдә дә вурғунун сөз әввәлиндә, сөз ортасында ишләнилмәси һаллары артмышдыр. Буна бәнзәр вәзијјәт сон заманларда дүзәлдилән бир сыра мүрәккәб сөzlәрдә дә нәзәрә чарпыр. Она көрә дә Азәрб. дили орфоепијасы мөвзулары сырасында вурғу мәсәләсиндән дә бәһс ачмаг лазым кәлир.

Орфоепија илә нитг сүр'әти мәсәләсинин дә мүәјјән дәрәчәдә әләгәси вардыр. Һәтта орфоепик үслуб нөвләрини мүәјјәнләшдиричи әләмәтләр сырасында сүр'әтин дә нәзәрә алынмасы зәрури сајылыр.

Нәһајәт, белә бир чәһәти дә јада салмалыыг ки, орфоепија, үмумијјәтлә, шифаһи әдәби дилин нормалар системи анлајышы илә бағлы олдуғундан, шифаһи әдәби дилин мүхтәлиф үслублары илә әләгәдар бир сыра әләмәтдар чәһәтләри дә әһәтә едир.

Јери кәлмишкән буну да гејд етмәлијик ки, нитг нөгсанлылығы (логопедија\*) илә бағлы олан һаллар орфоепија анлајышына дахил дејилдир. Буна көрә дә ушагларын нитг нөгсанлылығыны орфоепија мәсәләләри сырасына дахил едән бәзи методистләр елми сәһвә јол вермиш олурлар.

### § 3.

**Тәләффүз үслублары.** Дил инсанларын анлашма вә үнсијјәт васитәсидир. Инсанлар арасында үнсијјәт ~~исә~~ ~~бул~~ мүхтәлиф шәраитдә, мүхтәлиф тәрздә вә мүхтәлиф мәзмунда олур. Буна көрә данышыг да, нитг дә мүхтәлиф чаларлыгга тәзаһүр едир. Данышыг ики шәхс арасындамы олур, јохса бир шәхс јыгынчагдамы нитг сөјләјир, аудиторијада мүһазирәми охујур, синифдә дәрәси дејир; јахуд бир шәхс радиодамы, телевизијадамы чыхыш едир? Данышан кимдир вә кимә мүрачиәт едәрәк данышыр? Данышан гочадырмы, чавандырмы, ушагдырмы? Данышанын һәмсәһбәти вә мүхәтәби кимдир, јашлыдырмы, чавандырмы, ушагдырмы, мүсаһибләр танышдырлармы, јохса таныш дејилләр? Данышанларын савад вә тәһсилләри нечәдир, ихтисаслары нәдир, нә һагда данышырлар; елми мәсәләләрдәнми сөһбәт кедир, мәишәт мәсәләләриндәнми данышыг апарылыр? Данышыг һансы истигамәтдәдир; данышан мүәјјән мәсәләни—фикри сүбут етмәк

\* Бу һагда мәлүмәт алмаг үчүн М. Аббасовун «Тәлим-тәрбијә ишиндә нитг нөгсанларынын ислаһы» (Бақы—1948) адлы китабыны охумаг мәсләһәтдир.

үчүнмү данышыр, јохса көрдүкләрини, ешитдикләрини, билдикләрини садәчә нәгл едир?... >> 1

Мәһз үнсијјәтин белә мүхтәлиф чаларлыгга олмасы үнсијјәт васитәси олан дилин ваһидләринин дә мүхтәлиф чаларлыгга формалашмасына истигамәтверичи тәсир көстәрир.

Нитгин мәгсәд вә шәраитлә әләгәдар олараг мүхтәлиф чаларлыгга формалашмыш гол вә будаглары исә үмумиләшмиш һалда **дилин үслублары** адланыр.

Үслуб дедикдә, биз сөzlәрин, ифадәләрин, грамматик васитәләрин вә фонетик имканларын мәгсәдәујғунлуғ әсасында сечилмиш ваһидләр системини баша дүшүрүк. Белә ваһидләр системи исә, үмумијјәтлә, әдәби дилин үслублары анлајышы илә бағлыдыр.

Буна көрә дә **тәләффүз үслублары\***, кениш мәнада, дилин фонетик васитә вә имканларынын тәләффүздә мәгсәдәујғун чаларлыглары системи, јәни шифаһи әдәби дил үслубларынын фонетик имканлар системи демәкдир. **Тәләффүз үслублары, дар мәнада исә**, фонетик имканларын анчаг орфоепик нормалар даирәсиндә мәгсәдәујғунлуғ әсасында тәзаһүрү илә формалашан тәләффүз вариантлары демәкдир.

Демәли, бурадан белә бир нәтичәјә кәлмәк олур ки, дилин фонетик имканларынын һәр нөвү, һәр чүр тәзаһүрү, һәтта сәсләрин мәхрәчләри үзрә тәләффүзү, вурғу, интонасија, сүр'әт кими мәсәләләр, еләчә дә натиглик, сәһнә дили кими специфик мәсәләләр дә кениш мәнада тәләффүз үслублары анлајышына, ја там вә ја гисмән дахилдир.

Дар мәнада тәләффүз үслублары анлајышында исә әсасән сәсләрин мәхрәчә ујғун вә үмумиләшмиш әдәби дил нормалары тәләбләринә мувафиг тәләффүзү вә гисмән дә вурғу, тон нәзәрдә тутулур. Буна көрә дә долашыглы олмасын дејә, «тәләффүз үслублары» ифадәсини «кениш мәнада тәләффүз үслублары» анлајышыны билдирән бир термин кими, «орфоепик үслублар» ифадәсини исә «дар мәнада тәләффүз үслублары» анлајышыны билдирән бир термин кими ишләтмәк мәсләһәт көрүлдүр. Мәһз буна көрә дә фонетика илә үзви сурәтдә бағлы олараг тәләффүз үслубларындан бәһс ачан алимләр бу мәсәләни дар анлајыш даирәсиндә нәзәрдән кечирмәји лазым билмишләр вә демәк олар ки, әсасән орфоепик үслублардан данышмышлар. Мәшһүр фонетист Л. В. Шерба тәләффүз үслубларындан данышаркән даһа чох орфоепик нормалар даирәсиндә үслублар мәсәләсини ајдынлашдырмыш вә әсасән

\* Бәзән «нитг үслублары» ифадәси дә белә бир мәнада ишләнир.

«там үслуб», «данышыг үслубу» дејә ики үслубдан бәһс ет-мәји лазым билмишдир\*.

Профессор Р. И. Аванесов исә «Рус әдәби тәләффүзү» ад-лы китабында тәләффүз үслублары мәсәләсиндән бир аз ке-ниш мәнада бәһс ачмағын лазым олдуғуну зәрури сәјса да, бу сәһәдә кифәјәт гәдәр тәдгигат ишинин апарылмадығыны, буна көрә дә, кениш мәнада тәләффүз үслубларындан әт-рафлы данышмағын һәләлик мүмкүн олмадығыны гејд ет-миш вә әсасән ашағыдакы үч үслуб һаггында мүхтәсәр мә-лумат вермишдир:

1. **Китаб үслубу**
2. **Данышыг үслубу**
3. **Садә нитг үслубу\*\***

Бурасыны да демәлијик ки, **китаб үслубу** ады алтында **поетик; академик** вә **натиглик** үслублары бирләшмәсини нә-зәрдә тутан мүүллиф, ејни заманда **данышыг үслубунун** да **чидди үслуб** (строгий) вә **сәрбәст** јахуд **ихтијари үслуб** (сво-бодный) кими ики нөв олдуғуну көстәрмишдир.

Гејд етмәк лазымдыр ки, Р. И. Аванесовун вердији бир нечә нүмунәдән белә нәтичәјә кәлмәк олур ки, о, «**садә нитг үслубу**» (просторечный) дедикдә даһа чох «**лори данышыгы**» нәзәрдә тутмушдур.

«**Рус әдәби тәләффүзү вә вурғусу**» адлы лүғәтин сонунда верилмиш «**Тәләффүз вә вурғу һаггында мәлу-мат**» адланан бәһсдә исә тәләффүздә бир сыра үслуби ча-ларлыгларын олмасына ишарә едилсә дә, әсасән «**китаб үс-лубу**» вә «**садә нитг үслубу**» кими ики үслубун даһа чох фәрг-ләндији гејд олунмушдур\*\*\*.

Беләликлә ајдын олур ки, доғрудан да тәләффүз үслуб-лары мәсәләси һәләлик һәртәрәфли өјрәнилмәмишдир. Одур ки, бурада бир чох әләмәтдар чәһәтләрин ајдынлашдырылма-сы зәруридир.

Бизим мөвзумуз үмумијјәтлә тәләффүз үслублары дејил-дир, даһа доғрусу биз бурада анчаг **орфоеник үслублардан** мүхтәсәр мәлумат вермәли олдуғумуздан, һәләлик анчаг ики үслубдан бәһс ачмағы лазым билирик.

\* Л. В. Шерба—Избранные работы по русскому языку. Москва. 1957.—с. 21. Фонетика французского языка Ленинград 1939. И. П. Сунцова—Вводный курс фонетики немецкого языка, Москва—1958. с. 13—14.

\*\* Р. И. Аванесов—Русское литературное произношение, М., 1958, с. 14—19.

\*\*\* «Русское литературное ударение и произношение», Москва, 1965, с. 535—536.

**Там үслуб.** Там үслубун әләмәтдар чәһәтләри ашағыдакы-лардан ибарәтдир:

Сөзләрин фонетик габығыны тәшкил едән сәсләр мәхрәч-ләринә көрә чох ајдын, бу сәсләрдән формалашмыш һечә-лар исә адәтән үзвләнмиш һалда, нитг зәнчиринин дүрүст-ај-дын сечилә билән һәлгәләри кими тәләффүз олунур. Сөзүн формалашмасында зәрури сәјылан вурғулар дәгиг, өз јерин-дә вурулуур. Ајры-ајры сөзләри, сөз бирләшмәләрини вә ифа-дәләри ајырычы дурғу вә вурғу арамла тәләффүзү тәминеди-чи кејфијјәт вә кәмијјәтдә олур. Чүмләләр арасында фәсилә чүмлә үзвләри арасындакы фәсиләдән чох олур. Үмумијјәт-лә, орфоеник нормалара там риәјәт олунур.

**Там үслубдан** тәлим-тәдрис просесиндә, јәни дәрәс дејәр-кән, мүһазирә охујаркән, мүүјјән мәсәләни динләјичијә ба-ша салмаг мәгсәдилә данышаркән, јени бир сөзү, термини, ифадәни динләјичинин ајдын ешитмәси үчүн, мүүјјән елми мәфһуму ифадә едән јығчам тәрифин, формулун бүтүн сөз-ләрини динләјичијә дүрүст ешитдирмәк үчүн истифадә олу-нур. Елә буна көрә дә Л. В. Шерба там үслубун маһијјәти-ни ајдынлашдырмаг үчүн «**бу вә ја дикәр сәбәбә көрә биз** нитгимизи хүсуси олараг ајдын гурмаға чалышырыг, бунун үчүн дә биз һәр бир сөзүн һечаларыны ајдын мәхрәчлә сөј-ләјирик»— дејәрәк «**Я-зы-ка-вы-е а-со-бе-нно-сти**» ифадәсинин һечалара ајрылмыш һалда белә сөјләнишини дә там үслуба бир нүмунә көстәрмишдир\*.

Буна бәнзәр бир нүмунә олараг ашағыдакы ифадәни нә-зәрдән кечирәк:

«**ел-ми—тәд-ги-гәт—иш-лә-ри**».

Бурада һечалар ајдын тәләффүз олунур вә нисбәтән даһа күчлү вурғулу һечә (гәт) дикәрләриндән фәргләнир.

Там үслубда сөзүн тәркибиндәки һечаларын белә ајры-ајры тәләффүзү бәзән сүн'и тәләффүз кими тәсир бағышла-ја биләр; лакин нәзәрә алмаг лазымдыр ки, һеч бир даны-шыг әввәлдән ахыра гәдәр там үслубда гурулмур, әксинә һәр бир данышыг әсасән ики үслубун говушмасы илә тәзаһүр едир. Белә олдугда исә там үслубда сөзүн, ифадәнин, чүмлә-нин сөјләниши сүн'илик тәсири бағышламыр.

Там үслубда һечаларын ајдын вә ајры-ајры тәләффүзү үстүнлүк тәшкил етдијиндән, бәзи мүтәхәссисләр бу үслубу

\* Проф. Л. В. Шерба—Фонетика французского языка, Ленин-град, 1939, с. 19.

**Һечәји** (силлабик) үслүб да адландырмышлар\*. Лакин бу үслүб тәкчә һечаларын ајдын мәхрәчлә сөйләнилмәси илә әләмәтләнмиш; јухарыда гејд етдијимиз кими, бу үслүбун башга әләмәтдар чәһәтләри дә вардыр. Буна көрә дә бу үслүбу «**там үслүб**» адландырмаг даһа мүнәсиб сајылыр.

Јери кәлмишкән, белә бир чәһәти дә гејд едәк ки, јазыда да бәзән бу вә ја дикәр сөзүн, ифадәнин, чүмләнни фәргли (**сејрәк, гара вә с.**) јазылмасы һаллары олур ки, бунлар да әслиндә там үслүбун јазыда көстәрилмәси демәкдир. Доғрудур, Л. В. Шербанын дедији кими «бизим јазымыз әсасән там үслүба истинадән гурулуру\*\*», лакин јазынын башдан ахыра гәдәр там үслүбда охунмасы һеч дә тәләб олунмур.

Беләликлә, ајдын олур ки, там үслүб чидди, рәсми, дүрүст, дәниг, чәлбедичи, тәсирли үслүбдур. Елә буна көрә дә бәзи тәдгигатчылар бу үслүбу каһ «**китаб үслүбу**», каһ «**академик үслүб**», каһ да «**чидди үслүб**» адландырмышлар, каһ да бүтүн белә чаларлыгылары һәмни адлардан бири илә адландырдыгылары үслүбда бирләшдирмишләр\*\*\*. Биз дә мәһз «**там үслүб**» ады алтында тәләффүздәки белә чаларлыгыларын үмумиләшмиш әләмәтләрини нәзәрә тутуруг.

## § 5.

**Сәрбәст үслүб.** Сәрбәст үслүбун әләмәтдар чәһәтләри әсасән ашағыдакылардыр:

а) Чүмләнни әввәлиндә олан сөзүн башындакы сәсләрин мәхрәчләринә көрә ајдын тәләффүзү зәруридир. Мәс.: К(и)-таб алдым. **Шад хәбәр (е)**шитдим.

б) Вурғулу сәсләрин дә мәхрәчләри ајдын тәләффүз олунмалыдыр. Мәс.: Г [әлә] **мйн** [у] чү: Јазмаға чал[ы]ш-чалыш.

в) Сөзүн тәркибиндә олан, лакин башда јох, ортада вә сонда јерләшән вурғусуз сәсләрин тәләффүзүндә мәхрәч ајдынлығы зәрури дејилдир. Мәс.: јады.јар (јадикар).

г) Сөзүн тәркибиндә олан сәсләрдән бәзиләри (хүсүсән сайтләр) ја чох гыса тәләффүз олунур, ја чох узун тәләффүз олунур. Мәс.: јазычы, јазыр, сајылыр, ајылыр, јава:ш-јаваш....

ғ) Сөзүн тәркибиндә олан сәсләрдән бәзиләри шәраитдән асылы олараг ихтисара дүшүр, ја да сон дәрәчә гыса тәләф-

\* Проф. Л. В. Шерба — Фонетика французского языка, с. 19, 1-нашијә бах.

\*\* Һәмни китабда, 2-чи нашијә бах.

\*\*\* Р. И. Аванесов — Русское лит. произношение, с. 15—17.

фүз олунур; мәс.: јаз[ы]чы, сај[ы]лыр, ај[ы]лыр, дост-дос[т]лух..

д) Сөзүн тәркибиндәки сәсләрдән бәзиләрини гыса тәләффүзү вә ја ихтисара дүшмәси нәтичәсиндә сөзүн һечалары ајрылмыш һалда дејил, говушуг һалда тәләффүз олунур. Мәс.: гаршар (гарышар), гоушар (говушар), јенлик (јенилик)....

е) Чүмләнни тәшкил едән сөзләр арасында фасилә сон дәрәчә аз олур, бәзән әввәлки сөзүн сон сәси илә сонракы сөзүн илк сәси бир һечанын тәркиб һиссәси кими говушуг тәләффүз олунур. Мәс.: бир-сәһифә-јаз. Бир-адам-әл-ачды.

ә) Сөз бирләшмәләрини тәшкил едән сөзләр, еләчә дә чүмлә үзвләри азачыг говушуг тәләффүз олунур, даһа доғрусу, әввәлки сөзүн сон һечасы сонракы сөзүн илк һечасы илә говушур. Белә говушмаларда ја әввәлки сөзүн сонундан, ја да сонракы сөзүн башындан мүүјән сәс ихтисара дүшүр, бәзән дә белә гоншу сәсләрдән бири дикәринин мәхрәчинә ујғунлашыр, беләликлә ики сәс говушмасы бир аз узадылараг бир мәхрәчли сәс кими тәләффүз олунур. Үмумијјәтлә, сөзләрин тәркибиндәки сәсләрин јахын мәхрәчли сәсләрлә орфоепик чаларлыг маһијјәтиндә әвәзләнәрәк тәләффүз олунмасына бу үслүбда даһа чох јол верилир. Мәс.: әлалты (әлли алты), күллијди (күллү иди), ағлыјағлыја (аглаја-аглаја), гочадам (гоча адам).

ө) Сәсләрин үмуми орфоепик нормаларына, әсасән риәјәт олунур, данышыг арамла дејил, сүр'әтли гурулуру, буна көрә дә дурғу, фасилә әксәр һалда ихтисар олунур, јалныз интонасијон маһијјәтли дурғулара јол верилир.

ж) Тәләффүз нормаларына ујғун олмајан бир сыра чаларлыгылары, хүсүсән шивәчилик, көһнәлик, әчнәбилик чаларлыгыларына сәрбәст үслүбда аз-чох јол верилир. Мәс.:

1) **шивәчилик**—мана (мәнә), сә:н (сәнин), **гапыјы** (гапыны), **попаг** (папаг), **гәпәк** (гәпик), **гәрдәш** (гардаш)...

2) **Көһнәлик**, јәни бир заман әдәби тәләффүз нормалары бахымындан гануни, мәчбури сајылан, лакин мүасир дөврдә көһнәлмиш кими сәсләнән тәләффүз. Мәс.: **гайдә** (гајда), **фаидә** (фајда), **чәван** (чаван), **адәм** (адам), **киби** (кими), **јүзүк** (үзүк), **сәлам** (салам)...

Мисаллардан көрүндүјү кими, көһнәлијин бир гисми алынма сөзләрлә әләгәдардыр, лакин бунлар бир заман әзәри әдәби тәләффүзү үчүн норма сајылмышдыр. Буна көрә дә белә нүмунәләр «әчнәбилик» групуна дејил, мәһз «көһнәлик» групуна дахилдир.

**Әчнәбилик**, jә'ни башга дилләрә хас олан чаларлыгларда тәләффүз. Мәс.: газета, машина, стакан, чайник, фолклор...

Беләликлә ајдын олур ки, бу үслубларын һәр биринин мәхсуси әләмәтдар чәһәтләри вардыр. Лакин бурада јада салмалыыг ки, үмумийјәтлә, әдәби дилин үслублары кими орфоепик үслублар да там тәчрид олунмуш һалда ишләнилмир, jә'ни данышыг һеч бир заман 100 фаиз там үслуб ваһидләри —хүсусийјәтләри әсасында гурулмадыгы кими, анчаг сәрбәст үслуб нормалары әсасында да гурулмур. Мәгсәддән асылы олараг данышыгда һәр ики үслуб нормаларындан мүхтәлиф дәрәчәдә истифадә олунур. Буна көрә дә демәк олар ки, үслублар адәтән говушуг һалда ишләнир. Бу һагда даһа ајдын тәсәввүрә малик олмаг үчүн сәһнә дилини јада салмалыыг. Сәһнә дилинин ән әләмәтдар чәһәтләриндән бири дә мәһз үслублар чаларлыгларыны өзүндә чәмләмәсидир. Әлбәттә, башга саһәләрлә әлагәдар данышыгларда да һәр ики үслубун хүсусийјәтләриндән бу вә ја дикәр дәрәчәдә истифадә олунур. Мәсәлән, күтләви нитгдә, муһазирәләрдә, дәрәс дејәркән, рәсми данышыгларда әсасән там үслуб тәләбләринә риајәт олунур, лакин бурада сәрбәст үслуб имканларындан да истифадә едилир. Еләчә дә ади данышыгларда, аилә вә мәишәт сәһбәтләриндә иштирак едән шәхсләр өзләрини сәрбәст һисс едилрәр вә өз данышыгларыны да әсасән сәрбәст үслубда гурурлар, лакин бә'зән там үслуб имканларындан да истифадә едилрәр.

Бунунла белә, һәр бир үслубун дахилиндә дикәр үслуб үнсүрләри олса да, бу үнсүрләр систем тәшкил етмир вә нитгин әсас үслуб маһийјәтини мүәјјәнләшдирмир.

Белә бир чәһәти дә гејд етмәк лазымдыр ки, дилин фонетик системи вә фонетик ганунлары һәр ики үслуб үчүн үмуми вә әсасдыр. Буна көрә дә әдәби тәләффүз нормаларыны мәнимсәмә вә онун әсасларыны өјрәнмә бахымындан, орфоепик нормаларын әсасыны тәшкил едән бу ганун-гајдалар һаггында үмуми тәсәввүр вә гајдалара ујғун да нитг вәрдиши һәр бир мэдәни вәтәндашда олмалыдыр. Белә тәсәввүр, вәрдиш исә тәләффүз вәһидләринин, jә'ни сәсләрин мәгам вә шәраитә көрә нечә тәләффүз едилмәси ганун-гајдаларының өјрәнилмәси илә, даһа доғрусу, орфоепик нормаларын өјрәнилмәси вә мәнимсәнилмәси илә үзви сурәтдә бағлыдыр.

## ӘДӘБИ ТӘЛӘФФҮЗҮН МӘНБӘЛӘРИ ҺАГГЫНДА

### § 6.

Әдәби тәләффүз шифаһи әдәби дилин тәзаһүр васитәсидир. Бурадан исә белә бир нәтичәјә кәлмәк олур ки, әдәби

дил сечмә вә әвәзетмә јолу илә формалашдырылдыгы кими, онун тәзаһүр васитәләринин, хүсусән шифаһи әдәби дилин тәзаһүр васитәси олан тәләффүзүн нормалары, гајда-ганунлары да мәһз сечмә вә әвәзетмә јолу илә мүәјјәнләшдирилир.

Бәс тәләффүз нормаларының мүәјјәнләшдирилмәси үчүн сечмә вә әвәзетмә әмәлијјатында һансы мәнбәләрдән истифадә олунур?

Әдәби дилин формалашмасы вә инкишафы тарихиндән бизә мә'лумдур ки, белә әмәлијјатын әсас мәнбәји үмумхалг дили вә онун шивә голлары олмушдур. Лакин халгын ичти-маи, игтисади, мэдәни инкишафы дилин дә инкишафына тәсир кәстәрир, хүсусән әдәби дилин мүхтәлиф голлар үзрә даһа да тәкмилләшмәсини тәләб едир; белә тәләбат исә әдәби дилин истифадә мәнбәләрини дә мүхтәлифләшдирир. Буна көрә дә бир нечә әсрлик әдәби дил ирсинә малик олан мүасир әдәби дилләрин нормаларының мүасир тәләбат әсасында мүәјјәнләшдирилмәсиндә, дәгигләшдирилмәсиндә сечмә, әвәзетмә әмәлијјаты үчүн бирчә мәнбә илә, jә'ни чанлы данышыг вә онун шивә голлары илә мәһдудлашмаг олмур. Узун тарихи инкишаф јолу кечирмиш олан, мүасир әдәби дил нормаларының мүәјјәнләшдирилмәсиндә сечмә, әвәзетмә әмәлијјаты мәнбәләри кими инди әдәби дилин ирси зәмининдән дә јазылы әдәби дилин васитәси олан јазы системиндән дә, нәһајәт, гоһум, гоншу вә әчнәби дилләриндән дә истифадә олунур.

Елә буна көрә дә мүасир Азәрб. әдәби дилинин тәзаһүр васитәси олан Азәрб. әдәби тәләффүз нормалары ашағыдакы үч мәнбә үзәриндә апарылан сечмә вә әвәзетмә әмәлијјаты әсасында мүәјјәнләшдирилир.

### § 7.

**Шивәләр.** Әдәби тәләффүз нормаларының мүәјјәнләшдирилмәсиндә истифадә олунан ән мүһүм мәнбә шивәләрдир. Буна көрә дә бә'зән белә суал да верилир:

— Әдәби дил бахымындан һансы шивә дүзкүндүр вә әдәби тәләффүз нормалары үчүн нүмүнәви мәнбәдир?

Бу суала үмумиләшмиш һалда белә чаваб вермәк олар ки, әдәби дил нормалары бахымындан һәр бир шивәдә дүзкүн чәһәтләр олдуғу кими, дүзкүн сајылмајан чәһәтләр дә вардыр; буна көрә дә тәкликдә һеч бир шивә әдәби тәләффүзүн нормаларыны мүәјјәнләшдирмәк үчүн јеканә, нүмүнәви мәнбә дејилдир. Һәтта бир сыра шивә групплары үчүн әләмәтдар олан удун, үз-күзүм, кәләтдү, нөш, нөдү, попаг, дијан, кәләрсүз, кедсүн, кедәх, кәлах, ке-чух, атејин, гапыјы, мурт-да, бажы, кедәжәм, дајна... кими бир сыра хүсусийјәтләр әдә-

би тәләффүз бахымындан нормал вә мәгбул нүмунәләр сајылмыр.

Лакин әдәби тәләффүз нормаларынын мүәјјәнләшдирилмәсиндә мүхтәлиф дил ваһидләри илә әлагәдар олараг бу вә ја дикәр дәрәчәдә шивәләрин һамысындан истифадә олунур.

Бәс шивәләрдән һансы јолларла истифадә олунур?

Әлбәттә, сечмә вә әвәзетмә әмәлијјаты бурада да әсасдыр, һәм дә бу әмәлијјат дилдән шүүрлу сурәтдә истифадә едәнләр тәрәфиндән апарылыр. Белә әмәлијјатда исә мәркәзләшдирилмә просесинин хүсуси әһәмијјәти вә ролу вардыр.

Мәркәзләшдирилмә дедикдә, әдәби дил бахымындан ичти-маи-сијаси-мәдәни мәркәз илә әлагәдар шәраит нәзәрдә тутулур ки, белә мәркәзләшдирилмә дә әсасән ики пиллә үзрә олур:

**Б и р и н ч и** пиллә бу вә ја дикәр рајон мәркәзи олан шәһәрин, гәсәбәнин әтрафындакы кәнд шивәләринин рајон мәркәзиндә говушма вә үмүмиләшмә пилләсидир. Бу пилләдә хүсусән Нахчыван, Шуша, Кәнчә, Газах, Шәки, Шамакы, Бакы, Ләнкәран кими шәһәрләрин ролуну гејд етмәк лазымдыр.

**И к и н ч и** пиллә исә әсасән шивә группларынын үмуми мәркәздә—пайтахтда говушма вә үмүмиләшмә пилләсидир. Бу бахымдан, демәк олар ки, үмүмхалг азәри дили шивәләринин һәгиги мәнада мәркәзләшдирилмәси икинчи пилләдә олур.

Буна көрә дә әдәби тәләффүз нормаларынын мүәјјәнләшдирилмәсиндә мәһз мәркәзләшдирилмә јолу илә формалашан пайтахт тәләффүзү әсас мәнбәләрдән сајылыр. Бурада белә бир чәһәти дә гејд едәк ки, Бакы шәһәриндә формалашан пайтахт тәләффүзү үчүн мәһәлли Бакы шивәси әсас олмашдыр вә пайтахт тәләффүзү бир сыра әламәтдар чәһәтләринә көрә мәһәлли Бакы шивә тәләффүзүндән әсаслы өүрәтдә фәргләнир.

Пайтахт тәләффүзү әсасән гурултајларда, конфрансларда мәктәпләрдә көрүшәрәк, шәхси-јолдашыг тәнгиди илә өз тәләффүзләриндәки ганунаујгун олмајан мәһәлли хүсусијјәтләри атмаг, ганунаујгун олан бә'зи хүсусијјәтләри һәтта башга шивәдән алма јолу илә Азәрб. халгынын габагчыл зијалылары тәрәфиндән һәм биринчи пилләдә, хүсусән икинчи пилләдә апарылан сечмә, әвәзетмә нәтичәсиндә республиканын пайтахты олан Бакы шәһәриндә говушдурулан, үмүмиләшдирилән вә мәркәзләшдирилән тәләффүздүр.

Мәркәзләшдирилмәнин маһијјәтини вә әламәтләрини ајдынлашдырмаг үчүн бир нечә факты нәзәрдән кечирәк.

Азәри дили шивәләринин әксәријјәтиндә белә бир фонетик әламәт вардыр ки, әсасән ики вә икидән артыг һечалы сөзләрин сонунда ачгаг кар самитләр ишләнир; буна көрә дә сөзләрин сонунда битишән бир сыра шәкилчиләрин дә ахырында кар самит олур. Бу хүсусијјәт һәтта мүасир орфографияга гәјдаларына көрә чинкилтили самитни һәрфи ишарәләри илә јазылан сөз вә шәкилчиләрин карлашмыш һалда тәләффүзү үчүн әдәби тәләффүз нормасы кими гәбул олунмуш вә үмүмиләшдирилмишдир. Буна көрә дә мүасир әдәби тәләффүз нормасына әсасән бир сыра сөзләрин вә шәкилчиләрин сонундакы **г** өз мәхрәчиндә дејил, карлашмыш һалда, даһа доғрусу **х** мәхрәчиндә тәләффүз олунур. Мәс.: папаг — папах, отаг — отах, алдыг — алдых, олачаг — олачах.

Ејни әсасда **ч**, **з**, **к** самитләри дә бир сыра сөзләрин сонунда карлашмыш һалда тәләффүз олунур:

Мәс.: аґач — аґач, бәкмәз — бәкмәс, гәшәнк — гәшәнк...

Бурада белә бир мәсәләни дә јада салмалыјыг ки, мәркәзләшдирилмәдә сечмә вә әвәзетмә әмәлијјаты мүәјјән принципләр әсасында апарылыр: бу принципләр исә дилин функцијасы, ваһидләри вә ганунлары илә үзви сурәтдә бағлыдыр.

## § 8.

**Јазы.** Јазылы голу олан әдәби дилин тәләффүз нормаларынын мүәјјәнләшдирилмәсиндә истифадә олуна мәнбәләрдән бири дә јазыдыр. Үмумујјәтлә, «**јазы**» дедикдә, һәм јазылы әдәби дил материаллары, һәм дә әлифба системи вә орфографияга гәјдалары нәзәрдә тутулур. Буна көрә дә бә'зән бу вә ја дикәр сөзүн тәләффүз нормасыны мүәјјәнләшдирирәкән јазылы әдәби дил материалларында нечә, һансы әлифба әсасында вә һансы орфографик принципә көрә јазылмасыны да нәзәрә алмаг лазым кәлир.

Мәсәлән, әкәр биз мүасир Азәрб. әдәби дилиндә ишләнилән «**адам**», «**өмүр**», «**гајда**», «**фајда**», «**чүт**», «**тохум**» кими сөзләрин нә замандан Азәрб. дилиндә әслиндән фәргли һалда, инди тәләффүз етдијимиз нормаја мувафиг тәләффүз олундуғуну јалныз шивәләрә әсасән дејил, јазыја да әсасланараг мүәјјәнләшдирмәк истәјириксә, јазылы мәнбәләрә мүрачиәт етмәлијик. Бу мәгсәдлә М. Ф. Ахундовун әсәрләрини нәзәрдән кечирдикдә, белә бир факт илә гаршылашырыг ки, јазы мәсәләләриндән данышаркән о, бир сыра алынма сөзләрин, мәсәлән, «**адам**», «**тохум**», «**чүт**», «**гајда**» кими сөзләрин ар-

тыг о заман да Азербайжан дилинэ ујғушлашмыш һалда тәләффүз олундуғуну гејд едир вә белә јазылмасыны лазым билир<sup>1</sup>.

Бир гәдәр дә әввәлки мәнбәләрә нәзәр салдыгда **Видади**, **Вагиф** ше'рләриндә «**һејиф**», «**өмүр**», «**фајда**», «**адам**» сөзләринин инди тәләффүз етдијимиз чаларлыгда ишләнилдијини тәсдигедичи фактлар раст кәлирик. Мәс:

«**һејиф** олды, **өмүр** кетди бадлара» (Видади),  
«Һеч совдакәр **фајда** булмаз бу јердә (Вагиф),  
«**Адамлыг** әдасы **һејиф** ки, јохдур» (Вагиф).

Демәли, бу сөзләрин һәлә 18-чи әсрдән Азербайжан дилинэ ујғушлашмыш һалда тәләффүз олундуғуну тәсдиг вә тәсбитедичи белә фактлардан һәмин сөзләрин мүасир әдәби дилдә дә бу чүр тәләффүз едилмәсини мүәјјәнләшдирәркән истифадә етмәк лазымдыр. Хүсусән әввәлки дөврләрдә јазылмыш әсәрләри һәм дүзкүн охумаг, һәм дә белә әсәрләрдәки сөзләрин, ифадәләрин тәләффүз нормаларыны мүәјјәнләшдирәркән белә мәнбәләрә даһа чох әсасланмаг зәруридир. Лакин мүасир әдәби тәләффүз нормаларыны мүәјјәнләшдирәркән даһа чох мүасир јазы вә орфографијадан бир мәнбә кими истифадә олунмалыдыр. Бу бахымдан мүасир Азербайжан јазы системи, орфографија гајдалары тәләффүз нормаларынын мүәјјәнләшдирилмәсиндә олдуғча әлверишли бир мәнбәдир. Мә'лум олдуғу кими мүасир Азербайжан јазы гајдалары, хүсусән сөзләрин вә шәкилчиләрин орфографија гајдалары јазы илә тәләффүз арасында чидди фәргләрин арадан галдырылмасы принцип әсасында гурулмушдур. Буна көрә дә инди бир чох сөз вә шәкилчиләрин тәләффүз нормаларыны мүәјјәнләшдирәркән, һәтта демәк олар ки, «**јазылдығы кими дә тәләффүз едилмәлидир**». Буну тәсдиг етмәк үчүн ашағыдакы сөзләри нүмунә көстәрмәк олар:

**мән, сән, о, биз, сиз, бу, белә, бир, үч, беш, он, јүз, мин, гара, көј, сары, дағ, дәрә, тәпә, баш, әл, гол, үз, көз, ал, гал, сал, бил, кәл, кет, көр, сил, өз, даныш, вуруш, көрүш...** кими јүзләрчә сөз јазылдығы кими тәләффүз олунур. Бу бахымдан, бәзи тәкһечалы сөзләрин сон сәсләри мүстәсна едиләрсә, демәк олар ки, үмумијјәтлә, Азәрб. әдәби дилиндәки тәкһечалы сөзләр, хүсусән лүгәви шәраитдә, јазылдығы кими дә тәләффүз едилир.

Бунлардан башга, мүасир Азәрб. әдәби дили лүгәт тәркибиндә олан бәзи алынма сөзләрин дә, хүсусән јазы васитәси илә данышыға көчүрүлән сөзләрин, бу чүмләдән терминләрин

вә гысалтма сөзләрин дә тәләффүзү әксәрән јазы илә әлағәдар олур вә даһа чох јазылышларына мүвафиг чаларлыгда тәләффүз едилир.

Мүасир Азәрб. дилиндә бир сыра адлар, хүсусән јер вә тајфа — халг адлары да вар ки, бунларын јазылышы дилин даһили ганунларына о гәдәр дә ујғун кәлмир, лакин буна бахмајараг, белә сөзләрин әсасән јазылышына ујғун чаларлыгда тәләффүзү мәсләһәтдир. Мәс.: **азәри, Азәрбайжан, Кировабад...**

## § 9.

**Ән'әнәви вә әчнәби мәнбәләр.** Әдәби тәләффүз нормаларынын мүәјјәнләшдирилмәсиндә истифадә олунан мәнбәләрдән бири дә ән'әнәви вә әчнәби тәләффүз нормаларыдыр. Бу чәһәтдән мүасир Азәрб. әдәби дилиндә ишләнилән ашағыдакы сөзләрин тәләффүзүнү нүмунә көстәрмәк олар. Мәсәлән, «**совет**», «**колхоз**», «**комсомол**» сөзләриндә (**со**), (**кол**), (**ком**) һечаларындакы(**о**)-нун (**а**) чаларлыгында тәләффүз едилмәси (**Совет, Калхоз, Камсамол**) рус дилинин әдәби тәләффүз нормасы илә әлағәдардыр.

Беләчә дә бир сыра алынма сөзләрдә (**к**) һәрфинин (**ка**) мәхрәчиндә тәләффүз едилмәси дә мәнз һәмин сөзләрин мәншәчә мәнсуб олдуғу дилдә вә үмумән Авропа дилләриндә, рус дилиндә мәғбул сајылан тәләффүз нормасы илә әлағәдардыр. Буна көрә дә мүасир Азәрб. әдәби тәләффүз нормасыны мүәјјәнләшдирәркән һәмин мәнбә нәзәрә алынмыш вә белә сөзләрин јазылышында (**к**) һәрфинин мүәјјән шәраитдә (**г**) сәлмтин кар гаршылығы мәхрәчинә мүвафиг, јәни (**ка**) чаларлыгында (**к'** кими) охунмасы вә тәләффүз едилмәси нормал сајылыр: лек'сика, фонетик'а, к'оллек'тив, к'осмос, субъек'т, актив...

Кечән әсрдәки Азәрб. әдәби дилиндә ишләнилмиш бир сыра сөзләрин тәләффүз нормаларынын мүәјјәнләшдирилмәсиндә дә бу мәнбәдән истифадә олунур. Бә'зән классик әдәби дилдә ишләнилмиш мүәјјән сөзү, ифадәни бу вә ја дикәр мәгсәдлә мүасир дилдә данышанлар, јазанлар ишләдирләр ки, белә сөзләрин тәләффүзүндә ән'әнәви вә ја әчнәби чаларлыг нәзәрә алыныр. Мәс.: мәгамына көрә ејни сөз ики чүр тәләффүз олунур: **әба—аба, авам—әвам, (әвамүннас)...**

## ТӘЛӘФФҮЗ ВАСИТӘЛӘРИ

### § 10.

Тәләффүз мә'налы сәсләнмә просесидир, мә'налы сәсләнмә исә тәләффүз ваһидләринин фонетик габыгда һитг ваһидләри

<sup>1</sup> М. Ф. Ахундов, Әсәрләри, II чилд, сәһ. 69.